

राज्यातील मान्यताप्राप्त खाजगी अंशतः अनुदानित व पूर्णतः अनुदानित शाळेतील व अध्यापक विद्यालयातील शिक्षक व शिक्षकेत्तर कर्मचाऱ्यांचे देयके ऑफलाईन पद्धतीने वितरीत करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक : वेतन १२१८/प्र.क्र.२८/टीएनटी-३
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : १० मार्च, २०२१.

प्रस्तावना :-

राज्यातील खाजगी अंशतः व पूर्णतः अनुदानित शाळेतील शिक्षक व शिक्षकेत्तर कर्मचाऱ्यांचे वेतन शालार्थ प्रणालीतून अदा करण्यात येते. शालार्थ प्रणाली महा आयटी कडून विकसित करण्यात आलेली असून शिक्षक व शिक्षकेत्तर कर्मचाऱ्यांचे नियमित वेतन या प्रणालीतून ऑनलाईन पद्धतीने अदा करण्यात येते. परंतु सदर कर्मचाऱ्यांची थकीत देयके, वैद्यकीय देयके (अग्रीम व प्रतिपूर्ती), लोकायुक्त व न्यायालयीन प्रकरणातील थकीत देयके ऑनलाईन पद्धतीने अदा करण्याची सुविधा महा आयटी कडून अद्याप पर्यंत उपलब्ध करून देण्यात आलेली नाही. अशी सुविधा उपलब्ध करून देण्याबाबत महाआयटीस वेळोवेळी कळविले आहे. सद्यस्थितीत शालार्थ प्रणालीमध्ये थकीत वेतन, वैद्यकीय देयके, सुधारित वेतन संरचना लागू केल्यानंतर देय असणारा वेतनातील फरक (थकबाकी) इत्यादी ऑनलाईन पद्धतीने अदा करण्याची सुविधा उपलब्ध नसल्याने सदर देयकांना ऑफलाईन पद्धतीने अदा करण्यास मान्यता देण्याची बाब शासनाच्या विचाराधीन होती.

शासन निर्णय :-

राज्यातील खाजगी अंशतः व पूर्णतः अनुदानित शाळेतील व अध्यापक विद्यालयातील शिक्षक / शिक्षकेत्तर कर्मचाऱ्यांचे वैद्यकीय देयके, सुधारित वेतन संरचना लागू केल्यानंतर देय असणारा वेतनातील फरक (थकबाकी), इत्यादी ऑफलाईन पद्धतीने अदा करण्यास मान्यता देण्यात येत आहे. त्यामध्ये खालील प्रकारच्या देयकांचा समावेश राहील.

अ) राज्यातील मान्यता प्राप्त अंशतः अनुदानित प्राथमिक, माध्यमिक, उच्च माध्यमिक व अध्यापक विद्यालयातील शिक्षक व शिक्षकेत्तर कर्मचाऱ्यांना भविष्य निर्वाह निधी किंवा राष्ट्रीय निवृत्ती वेतन अथवा परिभाषित अंशदायी निवृत्तीवेतन योजना लागू नसल्याने सहाय्या वेतन आयोगाच्या वेतनाची थकबाकी एकरकमी रोखीने अदा करण्याबाबत दि.१७.०२.२०२१ रोजी शासन निर्णय निर्गमित करण्यात आला आहे. सदर थकबाकी अदा करणे.

आ) राज्यातील मान्यता प्राप्त पूर्णतः अनुदानित प्राथमिक, माध्यमिक, उच्च माध्यमिक व अध्यापक विद्यालयातील शिक्षक व शिक्षकेत्तर कर्मचारी ज्यांना नवीन परिभाषित निवृत्तीवेतन योजना लागू आहे अशा कर्मचाऱ्यांच्या सहाय्या वेतन आयोगाची थकबाकी डीसीपीएस स्तर-२ खात्यामध्ये जमा करणे.

- इ) शासन निर्णय दिनांक १०.०१.२०२० अन्वये अर्धवेळ आणि अंशत अनुदानित शाळांतील शिक्षक/ शिक्षकेतर कर्मचारी ज्यांना राष्ट्रीय निवृत्तीवेतन योजना, परिभाषित अंशदायी निवृत्तीवेतन योजना अथवा भविष्य निर्वाह निधी योजना लागू नाही अशा कर्मचाऱ्यांना सातव्या वेतन आयोगाची थकबाकी शासन निर्णयातील खंड ब) मध्ये नमूद केलेल्या रकमा वजा/समायोजित करून ५ समान हप्त्यांत ५ वर्षांत रोखीने अदा करण्याबाबत मान्यता दिलेली आहे. यातील पहिला हप्ता अदा करणे.
- ई) राज्यातील मान्यता प्राप्त पूर्णतः अनुदानित प्राथमिक, माध्यमिक, उच्च माध्यमिक व अध्यापक विद्यालयातील शिक्षक व शिक्षकेतर कर्मचारी ज्यांना नवीन परिभाषित निवृत्तीवेतन योजना लागू आहे अशा कर्मचाऱ्यांच्या सातव्या वेतन आयोगाच्या थकबाकीचा पहिला हप्ता रोखीने अदा करण्याबाबत मान्यता देणे, तसेच राज्यातील मान्यता प्राप्त पूर्णतः अनुदानित प्राथमिक, माध्यमिक, उच्च माध्यमिक व अध्यापक विद्यालयातील शिक्षक व शिक्षकेतर कर्मचारी ज्यांना भविष्य निर्वाह निधी योजना लागू आहे, अशा कर्मचाऱ्यांच्या सातव्या वेतन आयोगाच्या थकबाकीचा पहिला हप्ता भविष्य निर्वाह निधी योजनेत जमा करण्याबाबत मान्यता देणे.
- उ) तसेच अद्यापि शालार्थ प्रणालीतून थकीत देयके, वैद्यकीय देयके (अग्रीम व प्रतिपूर्ती), न्यायालयीन व लोकायुक्त प्रकरणातील थकीत देयके ऑनलाईन पद्धतीने अदा करण्याची सुविधा उपलब्ध नसल्याने अशा देयकांना मार्च २०२१ पर्यंत ऑफलाईन पद्धतीने अदा करण्यास मान्यता देणे.

२. सदरचा शासन निर्णय वित्त विभागाच्या अनौपचारिक संदर्भ क्र.०६/२१/कोषा प्रशा-४, दिनांक ०५/०३/२०२१ च्या मान्यतेने निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०३१०१७०७५४५८२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(इ. मु. काझी)

सह सचिव, महाराष्ट्र शासन

प्रत :

- १) राज्यपाल यांचे प्रधान सचिव, राजभवन, मलबार हिल मुंबई
- २) मा. मंत्री (शालेय शिक्षण) यांचे विशेष कार्य अधिकारी, मंत्रालय, मुंबई
- ३) प्रधान सचिव (शालेय शिक्षण) यांचे स्वीय सहायक, मंत्रालय, मुंबई

- ४) महालेखापाल, (लेखा परीक्षा) महाराष्ट्र १/२, मुंबई, नागपूर
- ५) महालेखापाल, (लेखा अनुज्ञेयता) महाराष्ट्र १/२, मुंबई, नागपूर
- ६) निवासी लेखा परीक्षा अधिकारी
- ७) आयुक्त (शिक्षण), महाराष्ट्र राज्य, पुणे
- ८) शिक्षण संचालक (प्राथमिक) , महाराष्ट्र राज्य, पुणे
- ९) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- १०) संचालक, विद्यापरिषद, पुणे
- ११) अधिदान व लेखा अधिकारी, मुंबई
- १२) सर्व विभागीय शिक्षण उपसंचालक
- १३) सर्व शिक्षणाधिकारी / शिक्षण निरीक्षक (माध्यमिक / प्राथमिक)
- १४) सर्व जिल्हा कोषागार अधिकारी,
- १५) सर्व अधीक्षक, वेतन व भविष्य निर्वाह निधी पथक (प्राथमिक/माध्यमिक)
- १६) वित्त विभाग (व्यय-५/कोषा प्रशा-४), मंत्रालय, मुंबई
- १७) शालेय शिक्षण व क्रीडा विभाग, अर्थसंकल्प कार्यासन / संगणक शाखा, मंत्रालय, मुंबई
- १८) निवड नस्ती-टीएनटी-३.